

புது வருடத்திற்காகத் தந்தையால் நீங்கள் உருவாக்கிய திடசங்கற்பமான எண்ணங்கள்.

இன்று, புதிய உலகை நெருக்கமாகக் கொண்டு வருகின்ற குழந்தைகளின் புதிய திடசங்கற்பமான, அழகான எண்ணங்களையும், புதிய உற்சாகத்தையும் செவிமடுக்கையில் பாப்தாதா மிகவும் களிப்படைந்தார். குழந்தைகளான நீங்கள் ஒவ்வொருவரும் உங்களைச் சம்பூரணமாக்கவும், முழு உலகிற்கும் நன்மையை ஏற்படுத்தவும் விசேடமான உற்சாகத்தைக் கொண்டுள்ளீர்கள். இன்று, உங்களுக்குள் இன்னமும் எஞ்சியிருக்கும் எந்தவொரு பலவீனத்தையும் எல்லா வேளைக்குமாகப் பிரியாவிடை அளிப்பதற்காக நீங்கள் கொண்டிருக்கும் திடசங்கற்பத்திற்காக உங்களை பாப்தாதா பாராட்டுகிறார். ஒவ்வொரு நாள் காலையிலும் அமிர்தவேளையில் அவற்றை உணர்ந்திருப்பதன் மூலம் நீங்கள் இந்தப் பிரியாவிடைக்காகப் பெறும் பாராட்டுக்களைத் தொடர்ந்து சக்திவாய்ந்ததாக வைத்துக்கொள்ளுங்கள். இந்த வருடம், உங்களுடைய ரூபத்தைச் சக்திவாய்ந்ததாக ஆக்கிக்கொள்வதுடன், நீங்கள் சக்திவாய்ந்ததொரு சேவை ரூபத்தையும் ஏற்படுத்த வேண்டும். விநாசத்திற்குப் பொறுப்பாக இருக்கும் குழுவின் தமது பணியில் மிகுந்த வேகத்துடன் முன்னேறுகிறார்கள். அவர்கள் ஆத்மாக்களைத் தமது சரீர பந்தனத்தில் இருந்து ஒரு விநாடியில் விடுவிப்பதற்கான, அதாவது, ஆத்மாக்களைத் தமது பௌதீகமான துன்பத்தில் இருந்து இலகுவாக விடுவிப்பதற்கான மிக நுட்பமான முறைகளை உருவாக்குகிறார்கள். அவர்கள் ஆத்மாக்கள் பலரைப் பாதுகாப்பதற்காக இலகுவான வழிமுறையை உருவாக்குகிறார்கள். எதன் அடிப்படையில்? விஞ்ஞானத்தின் அதிகாரத்தின் அடிப்படையில். அதேபோன்று, ஒரு விநாடியில் ஆத்மாக்களை மாயையின் பந்தனத்தில் இருந்தும், மாயையால் அவர்கள் அனுபவம் செய்யும் பல வகையான துன்பங்களில் இருந்தும் பிறவி பிறவியாக ஆத்மாக்களை விடுவிப்பதற்குத் தயாராக இருப்பதுடன், எல்லா வேளையும் அந்த ஆத்மாக்களுக்கு அமைதிக்கும் சந்தோஷத்திற்கும் உரிய ஆசீர்வாதத்தை வழங்கி அதன் மூலம் அவர்களின் இலக்கை அவர்கள் அடையச் செய்யும் ஸ்தாபனைக்குக் கருவிகளாக இருக்கும் மாஸ்ரர் சர்வசக்திவான்களின் குழு இதுவா? இப்போதும், விநாசத்திற்குப் பொறுப்பாக இருக்கும் குழுவின் எப்போதும் தயாராக இருக்கிறார்கள். அவர்கள் கட்டளைக்காகக் காத்திருக்கிறார்கள். இந்தளவிற்கு ஸ்தாபனைக்குக் கருவிகளாக இருக்கும் குழுவின் எப்போதும் தயாராக இருக்கிறீர்களா? ஸ்தாபனைக்குரிய பணி பூர்த்தியாகும்போது, விநாசத்திற்குப் பொறுப்பானவர்கள் தமது கட்டளையைப் பெறுவார்கள். கடிகாரத்தின் முட்கள் நேரத்தைக் காட்டும்போது, இயல்பாகவே மணி அடிக்கிறது. அதேபோன்று, எல்லையற்ற கடிகாரத்திலும், ஸ்தாபனை பூர்த்தியாகும்போது, 'முள்' இயல்பாகவே விநாசத்திற்கான மணி அடிப்பதற்குரிய நேரத்தைக் காட்டும். எனவே, நீங்கள் இந்த நிறைவிற்கு எப்போதும் தயாராக இருக்கிறீர்களா?

இன்று, அமிர்தவேளையில், புது வருடத்திற்காகக் குழந்தைகள் கொண்டிருக்கும் புது உற்சாகத்தைச் செவிமடுக்கையில், பாபாவும் தாதாவும் புதுத் தலைப்பில் கலந்துரையாடலை மேற்கொண்டார்கள்.

பிரம்மா பாபா கூறினார்: முக்திக்கான வாயில்கள் எப்போது திறக்கப் போகின்றன? பிரம்மா முக்திக்கான வாயில்களைத் திறக்கும் வரைக்கும், ஏனைய ஆத்மாக்களால் முக்தி தாமத்திற்குச் செல்ல முடியாது. பிரம்மா பாபா கேட்டார்: நான் இப்போது அவற்றைத் திறக்கட்டுமா?

தந்தை கூறினார்: நீங்கள் மட்டும் இதைத் திறக்கப் போகின்றீர்களா அல்லது குழந்தைகளுடன் சேர்ந்து திறக்கப் போகின்றீர்களா?

பிரம்மா பாபா கூறினார்: நேரடிக் குழந்தைகளினதும், மாற்றாந்தாய்க் குழந்தைகளினதும் துன்பமான, துயரமான ஒலியைச் செவிமடுக்கையில், நான் கருணை கொள்கிறேன்.

தந்தை கூறினார்: மேன்மையான வெற்றி இரத்தினங்களின் மாலையானது - பிரம்மா பாபாவுடன் வெவ்வேறு ரூபங்களிலும் உறவுமுறைகளிலும் தமது பாகங்களை நடிக்கும் பிரம்மா பாபாவின் சகபாடிகள் - இத்தகைய சகபாடிகளாக இருக்கும் வெற்றி இரத்தினங்களின் இந்த மாலையானது தயாராகிவிட்டதா? ஆரம்பத்தில் இருந்தே பலரும், நீங்கள் ஒன்றாக வாழ்வீர்கள், ஒன்றாக இறப்பீர்கள், மீண்டும் பல்வேறு ரூபங்களிலும் உறவுமுறைகளிலும் ஒன்றாக வாழ்வீர்கள் என்று நினைக்கிறார்கள். எனவே, அவர்களின் சத்தியத்திற்கேற்ப, உங்களுடைய சகபாடிகள் இல்லாமல் எவ்வாறு உங்களால் வாயில்களைத் திறக்க முடியும்?

எனவே, புது வருடத்திற்காக பிரம்மா பாபா கொண்டிருக்கும் புது எண்ணத்தைச் செவிமடுத்தீர்களா? இந்த வருடம், தந்தையின் இந்த எண்ணத்தை நடைமுறைப்படுத்துவதற்கு வெற்றியாளர் குழு என்ன செய்யப் போகிறது? இந்த வருடம், மேன்மையான வெற்றி இரத்தினங்களான நீங்கள் தந்தையின் இந்த எண்ணத்தைப் பூர்த்தி செய்வதற்கு, மாஸ்ரர் சர்வசக்திவான்கள் என்ற உங்களுடைய விசேடமான ரூபத்தினால் ஒரு விநாடியில் ஆத்மாக்களை விடுவிக்கும் பொறிமுறையை வேகமாக்க வேண்டும். பெரும்பாலான ஆத்மாக்கள் இப்போது எல்லைக்குட்பட்ட சடப்பொருளின் வசதிகளாலும், ஆன்மீக அமைதியை அனுபவம் செய்வதற்கென்று உருவாக்கப்பட்ட எல்லைக்குட்பட்ட இடங்களாலும் களைப்படைந்து விட்டார்கள். ஆத்மாக்கள் கடவுளைக் காணச் செய்ய தம்மால் முடியும் என்று கூறும் மக்களால் அவர்கள் இப்போது களைப்படைந்து விட்டார்கள். ஆத்மாக்கள் இப்போது அவர்களால் மனவிரக்தி அடைந்து, சத்தியம் வேறு ஏதாவது ஒன்று என்று உணர்கிறார்கள். அவர்கள் சத்தியத்தின்

இலக்கைத் தேடுகிறார்கள். அவர்கள் ஏதாவது பேற்றிற்காகத் தாகத்துடன் இருக்கிறார்கள். ஆத்மாவினதும் பரமாத்மாவினதும் மிகச்சரியான அறிமுகத்தின் ஒரு துளியேனும் இத்தகைய ஆத்மாக்களின் தாகத்தைத் தீர்க்கும். எனவே, அமிர்தகலத்தை உங்களுடன் வைத்திருங்கள். நீங்கள் தொடர்ந்து முன்னேறும்போது, அவர்களுக்கு இந்த அமிர்தத்தை வழங்குவதன் மூலம் ஆத்மாக்களைத் தொடர்ந்து அமரர்கள் ஆக்குங்கள். அப்போது மட்டுமே உங்களால் தந்தை பிரம்மாவுடன் முக்திக்குரிய வாயில்களைத் திறக்க முடியும். தற்சமயம், பலவர்கள் திறந்து வைக்கப்படுவதைப் போன்று, இப்போது எல்லையற்ற வாயில் திறந்து வைக்கப்பட வேண்டும். இதற்கு, சதா அமரர்களாக இருந்து, மற்றவர்களையும் அமரர்கள் ஆக்குங்கள். அமரர் ஆகும் ஆசீர்வாதத்தின் சொரூபம் ஆகுங்கள். இப்போது, இறுதியாக முயற்சி செய்யும் ஆத்மாக்கள், அதிகபட்சம் பலவீனமான ஆத்மாக்கள், மேலதிகமாக எந்தவித முயற்சியும் செய்வதற்கான தைரியம் இல்லாமல் இருக்கிறார்கள். இத்தகைய ஆத்மாக்கள் சக்திசாலிகளாகி, எதையாவது அடையும் வகையில் நீங்கள் உங்களுடைய சக்திகளை உபயோகிக்க வேண்டும். எனவே, ஞானத்தை அருளும் பாகத்தை விட ஆசீர்வாதங்களை அருளும் ரூபமாக இருக்கும் பாகம் அதிகமாகத் தேவைப்படுகிறது. ஆத்மாக்களுக்குச் செவிமடுக்கும் சக்தியேனும் இல்லை. அவர்களுக்குத் தொடர்ந்து செயற்படுகின்ற தைரியம் இல்லை. அவர்கள் எதையாவது பெறுவதற்கான தாகத்தைக் கொண்டிருக்கிறார்கள். இத்தகைய பல ஆத்மாக்கள் முழு உலகிலும் அலைந்து திரிகிறார்கள். அவர்கள் நடந்து செல்வதற்கான கால்களை நீங்கள் அவர்களுக்கு வழங்க வேண்டும். அதாவது, நீங்கள் அவர்களுக்குத் தைரியத்தை வழங்க வேண்டும். எனவே, இத்தகைய தைரியக் களஞ்சியத்தை நீங்கள் சேமித்துவிட்டீர்களா? உங்களுடைய அமிர்தக்கலசம் நிரம்பியுள்ளதா? அது எல்லையற்றதா? இது நிலையானதா? நாம் வரிசை ஒன்றை ஆரம்பிப்போமா? உங்களுடைய சொந்த வரிசை முடிந்துவிட்டதா? நீங்கள் உங்களுடைய சொந்த வரிசையில் மும்முரமாக இருந்தால், எவ்வாறு ஏனைய ஆத்மாக்களை சம்பூரணமானவர்கள் ஆக்கப் போகிறீர்கள்? எனவே, இந்த வருடம், உங்களுடைய சொந்த வரிசையை முடித்துவிடுங்கள். ‘ஏன்?’ மற்றும் ‘எதற்கு?’ என்ற மொழியை மாற்றுகங்கள். ஒரேயொரு மொழியே காணப்பட வேண்டும். உங்களுடைய எண்ணங்களினதும் வார்த்தைகளினதும் மொழி ஆசீர்வாதங்களை வழங்குவதாகவே அமைய வேண்டும். நீங்கள் ஆசீர்வாதங்களை அருளும் ரூபமாகி, அனைவர் மீதும் ஆசீர்வாதங்களைப் பொழியும் சொற்பொழிவை ஆற்றுகங்கள். நீங்கள் கூறுவதைச் செவிமடுக்கும் எவரும் சொற்பொழிவு ஆற்றுவதாக அன்றி, ஆசீர்வாத மலர்கள் பொழிவதாகவே உணர வேண்டும். அப்போது மட்டுமே இந்த திறப்புவிழா இடம்பெறும். இந்தப் புதுமையையே நீங்கள் இந்தப் புது வருடத்தில் ஏற்படுத்த வேண்டும். அச்சா.

சதா அமிர்தகலசத்தைப் பிடித்திருப்பவர்களுக்கும், தமது ஒவ்வொரு எண்ணத்தினூடாகவும் ஆசீர்வாதங்களை அருள்பவர்களுக்கும், ஏனைய ஆத்மாக்களின் தைரியத்தை அதிகரிப்பவர்களுக்கும், தைரியத்தைப் பேணுவதுடன், அதனால் தந்தையிடமிருந்து உதவியைப் பெறும் குழந்தைகளுக்கும், தந்தை பிரம்மாவுடன் சதா சகவாசத்திற்குரிய தமது பாகங்களை நடிப்பதற்கு எப்போதும் தயாராக இருப்பவர்களுக்கும், இத்தகைய வெற்றி இரத்தினங்களுக்கும், சம்பூரணமான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா தாதிகளைச் சந்திக்கிறார்:

பிரம்மாவிற்கு ஏன் இந்த எண்ணம் ஏற்பட்டது? இந்த இரகசியம் என்னவென்று உங்களுக்குத் தெரியுமா? பிரம்மாவின் எண்ணத்தினூடாகவே உலகம் உருவாக்கப்பட்டது என்று கூறப்படுகிறது. எனவே, பிரம்மாவின் எண்ணத்தினூடாகவே வாயில்கள் திறக்கப்படும். எனவே, சங்கரர் யார்? இதுவும் ஆழமான இரகசியம் ஆகும். பிரம்மாவே விஷ்ணு ஆகும்போது, சங்கரர் யார்? நீங்கள் இதைப்பற்றி உங்களுக்குள் கலந்துரையாட வேண்டும். இப்போது ஆசீர்வாதங்களை அருளும் ரூபங்களின் குழு ஒன்று இருக்க வேண்டும். பௌதீகமாகக் கொடிகளைத் தமது கரங்களில் ஏந்தியவர்கள் அன்றி, சதா வெற்றிக் கொடியைத் - அவர்களின் சக்தி ரூபத்தின் வெற்றிக்கொடி - தமது விழிப்புணர்வில் வைத்திருப்பவர்கள். வெற்றிக் கொடியை ஏற்றுபவர்களின் குழு ஒன்று இருக்க வேண்டும். இந்தக் குழுவின் ஆன்மீக சமூக சேவையாளர் குழு என்று அழைக்கப்படுவார்கள். இத்தகையதொரு குழு இப்போது மேடையில் தேவைப்படுகிறது. மேடையில் இருப்பவர்களை நோக்கி இயல்பாகவே அனைவரின் பார்வையும் ஈர்க்கப்படுகிறது. தற்சமயம், அவர்கள் தமது சொந்த முயற்சிகள் என்ற திரைக்குப் பின்னால் இருக்கிறார்கள். இப்போது, அந்தத் திரைக்குப் பின்னால் இருந்து வெளியே வந்து சேவை மேடைக்கு வாருங்கள். உலகிலுள்ள ஆத்மாக்கள் கதாநாயக நடிகர்களைப் பார்க்கும்போது, அவர்களால் ஒரு கணப் பார்வையால் அப்பால் செல்லக்கூடியதாக இருக்கும். இப்போது, இத்தகையதொரு குழு திட்டத்தை உருவாக்க வேண்டும். அதன்மூலம் அவர்களின் சத்திய அதிகாரத்தின் ஒலியானது இயல்பாகவே தந்தையை வெளிப்படுத்தும். தற்சமயம், நீங்கள் பேசி குண்டுகளையே போடுகிறீர்கள். நீங்கள் இப்போது இறை குண்டுகளைப் போட்டு நிலத்தை மாற்ற வேண்டும். இதற்கான இலகுவான வழிமுறையானது, சதா உங்களுடைய உதடுகளிலும், உங்களுடைய எண்ணங்களிலும் மாலையைப் போன்று, “பாப்தாதா, பாப்தாதா” என்ற விழிப்புணர்வானது காணப்பட வேண்டும். நீங்கள் அனைவரும் “பாப்தாதா” என்ற ஒரேயொரு எண்ணத்தை மட்டுமே கொண்டிருக்க வேண்டும். நீங்கள் உங்களுடைய எண்ணங்களிலும், வார்த்தைகளிலும், செயல்களிலும் இந்தக் கவனத்தை மட்டுமே கொண்டிருக்க வேண்டும். இது சத்தமற்ற உச்சாடனமாகும். நீங்கள் இந்த சத்தமற்ற உச்சாடனத்தைக் கொண்டிருக்கும்போது, அனைத்தும்

இயல்பாகவே முடிந்துவிடும். ஏனெனில் நீங்கள் இதில் மட்டுமே மும்முரமாக இருப்பீர்கள். உங்களுக்கு நேரம் இல்லாதபோது, வீணானவை அனைத்தும் இயல்பாகவே நின்றுவிடும். எனவே, இந்த வருடம் நீங்கள் என்ன செய்ய வேண்டும் என நீங்கள் செவிமடுத்தீர்களா? இன்றைய எண்ணத்திலிருந்து என்ன நேரம் என்பதை அறிந்து கொள்ளுங்கள். பிரம்மா பாபாவின் (கடிகார) முள்(கரம்). அந்த முள் (கரம்) இப்போது எங்கு சென்றுள்ளது? அது சூட்சுமவதனத்தையும் கடந்து அப்பால் சென்றிருக்கும், அல்லவா? அச்சா.

பாப்தாதா இரட்டை வெளிநாட்டவர்களைச் சந்திக்கிறார்:

இரட்டை வெளிநாட்டுக் குழந்தைகளின் தீவிர முயற்சிகளின் வேகத்தைப் பார்க்கும்போது பாப்தாதா சந்தோஷப்படுகிறார். வெளிநாட்டுக் குழந்தைகள் தமது நிஜத் தந்தையையும், தமது நிஜ தேசத்தையும், தமது நிஜ தர்மத்தையும் மிக நன்றாக இனங்கண்டு கொண்டுள்ளார்கள். தந்தையின் அறிமுகம் என்ற விதையை விதைப்பதன் மூலம் சென்ற கல்பத்திற்குரிய தயாரான நிலத்தில் பழம் வெளிவந்ததைப் போன்று அது உள்ளது. இந்தக் குழுவில் பாப்தாதாவின் கழுத்து மாலையின் மணிகளாக சில இரத்தினங்கள் இருப்பதை பாப்தாதா அறிவார். இத்தகைய மணிகள் உலகிற்கு வெளிப்படுத்தப்பட்டிருப்பதையும், இத்தகைய குழந்தைகள் உலகிற்குத் தந்தையை வெளிப்படுத்துகின்ற பல காட்சிகளையும் தந்தை பார்க்கிறார். அவர்கள் இப்போது வெளிப்படுத்தப்படுகிறார்கள். தொடர்ந்து எதிர்காலத்திலும் வெளிப்படுத்தப்படுவார்கள். நீங்கள் அனைவரும் உங்களை இத்தகைய பெறுமதிமிக்க இரத்தினங்களாகக் கருதுகிறீர்களா? மிகவும் பெறுமதியான இரத்தினத்தை எங்கே வைப்பார்கள்? பெறுமதிமிக்க இரத்தினங்கள் இதயம் என்ற சிறு பேழையில் வைக்கப்படுகிறார்கள். அவர்கள் சதா இதயத்திலேயே இருக்கிறார்கள். அதாவது, அவர்கள் சதா தந்தையின் நினைவில் இருக்கிறார்கள். நீங்கள் அனைவரும் உங்களைத் தீவிர முயற்சியாளர்களாகக் கருதுகிறீர்களா? நீங்கள் அனைவரும் எந்த வரிசையில் இருக்கிறீர்கள்? உயரப்பாய்பவர்களின் வரிசை, அல்லவா? இலேசாகவும் ஒளியாகவும் இருப்பவர்கள் எப்போதும் உயரே பாய்வார்கள். நீங்கள் ஏதாவதொரு சமையைச் சமந்தால், உங்களால் உயரே பாய முடியாது. நீங்கள் அனைவரும் நீண்ட காலம் பிரிந்திருந்து இப்போது கண்டெடுக்கப்பட்டவர்கள். ஏனெனில், நீங்கள் தந்தையின் அறிமுகத்தைப் பெற்றதும், இலகு யோகத்தினூடாக நீங்கள் இலகுவாக அவரை இனங்கண்டு கொள்கிறீர்கள். நீங்கள் எதையும் சிரமமானதாக அனுபவம் செய்யவில்லை. சிரமமான எதையும் இலகுவானதாகக் குவதற்கான வழிமுறையானது, சதா தந்தையின் முன்னால் அமர்ந்திருப்பதாகும். நீங்கள் சதா ஆசீர்வாதக் கரங்களை உங்கள் மீது அனுபவம் செய்வீர்கள். நீங்கள் ஒரு விநாடியில் சகல பிரச்சனைகளுக்கும் தீர்வைப் பெற்றுக் கொள்வீர்கள். எவ்வாறாயினும், தந்தையின் முன்னால் யாரால் அமர்ந்திருக்க முடியும்? தமது தெய்வீகக் கண்ணாலும், தெய்வீகப் புத்தியாலும் தந்தையை, அவர் எத்தகையவரோ, அவர் என்ன செய்கிறாரோ அவ்வாறே பார்த்துப் புரிந்து கொண்டவர்களாலேயே இருக்க முடியும். ஆத்மாக்களான நீங்கள் உலகின் முன்னால் நல்ல உதாரணங்கள் ஆகி, ஆத்மாக்கள் அனைவருக்கும் நன்மை செய்யும் மிக நல்லதொரு அடியை எடுத்துள்ளீர்கள் என்பதைத் தந்தை அறிவார். உலகம் உங்களைப் பின்தொடரும். அச்சா.

பாப்தாதாவுடன் தனிப்பட்ட சந்திப்புக்கள்:

1. அனைவரிடமிருந்தும் நீங்கள் விலகியிருத்தலே, உங்களுடைய இறுதி இலக்கிற்கு நீங்கள் நெருங்கி வருகிறீர்கள் என்பதன் அடையாளமாகும்.

நீங்கள் சதா உங்களுடைய இலக்கு மிகவும் நெருக்கமாக இருப்பதை அனுபவம் செய்கிறீர்களா? உங்களுடைய தேவதை வாழ்க்கையில் இறுதி இலக்கை நீங்கள் இப்போது அடையவுள்ளீர்கள் என்பதை நீங்கள் உணருகிறீர்களா? நீங்கள் இந்த இறுதி இலக்கிற்கு நெருக்கமாக வருமளவிற்கு, நீங்கள் அனைவருடனும் அதிகளவு பற்றற்று இருப்பதுடன், தந்தையால் அதிகளவில் நேசிக்கப்படவும் செய்வீர்கள். ஏதாவதொன்றை நாம் சமைக்கும்போது, சமைத்து முடியும் தறுவாயில் அது சட்டியின் கரைகளில் ஒட்டாமல் இருக்கும். அதேபோன்று, உங்களுடைய சம்பூரணமான ஸ்திதிக்கு நீங்கள் நெருக்கமாக வருமளவிற்கு, அனைவரிடமிருந்தும் நீங்கள் அதிகளவில் பற்றற்றவராக இருப்பீர்கள். தேவதை என்பவர் ஒரேயொருவருடன் சகல உறவுமுறைகளையும் கொண்டிருப்பவர் ஆவார். நீங்கள் அனைவரிடமிருந்தும் அப்பால் செல்கிறீர்கள் என்பதை உணருகிறீர்களா? ஏதாவதொன்று பூரணமாகச் சமைக்கப்படாவிட்டால், அது சட்டியின் அடியில் ஒட்டிக் கொண்டிருக்கும். ஆனால் அது தயாராகியவுடன், சட்டியின் சகல பக்கங்களிலும் ஒட்டாமல் விலகிவிடும். அது விலகாவிட்டால், இன்னமும் தயாராகவில்லை என்றே அர்த்தமாகும். எனவே, நீங்களும் உங்களுடைய மனோபாவத்தில் சகல உறவுமுறைகளில் இருந்து அப்பால் நகருகிறீர்களா அல்லது இன்னமும் உங்களிடம் ஏதாவது பற்று காணப்படுகிறதா? உங்களுடைய வேகம் மெதுவாகினால், உங்களால் குறித்த நேரத்தில் சென்றடைய முடியாது. நீங்கள் மிகவும் தாமதாசிச் சென்றால், எதையாவது பெற்றுக் கொண்டவர்களின் பட்டியலில் உங்களைச் சேர்க்க முடியாதிருக்கும். எனவே, நீங்கள் சகல பக்கங்களிலும் உங்களுடைய பந்தனங்களில் இருந்து விலகுகிறீர்களா என்பதைச் சோதித்துப் பாருங்கள். நீங்கள் அவ்வாறில்லாவிடின், உங்களுடைய தேவதை வாழ்க்கைக்கு நீங்கள் நெருங்கி வரவில்லை என்பதையே அது காட்டுகிறது. உங்களால் ஒரேயொருவருடன் சகல உறவுமுறைகளையும் கொண்டிருக்கும் சந்தோஷத்தை அனுபவம் செய்ய முடியுமாயின், அலைந்து

திரிவதற்கான தேவை என்ன? நீங்கள் உங்களுடைய இலக்கிற்கு நேரேயே செல்ல வேண்டும். ஒரேயொருவரால் சகல உறவுமுறைகளும் பூர்த்தி செய்யப்படுவதே உங்களுடைய இலக்காகும். சதா உங்களுடைய இறுதி தேவதை ரூபத்தை உங்களுடைய விழிப்புணர்வில் வைத்திருங்கள். உங்களுடைய விழிப்புணர்வு எத்தகையதோ, அவ்வாறே உங்களுடைய ஸ்திதியும் அமையும்.

2. “ஆஹா நாடகமே! ஆஹா!” என்ற விழிப்புணர்வைப் பேணுவதன் மூலம் பலருக்குச் சேவை செய்தல்.

நாடகத்தைப் பார்க்கும்போது, நீங்கள் அனைவரும் சதா “ஆஹா நாடகமே! ஆஹா!” என்ற விழிப்புணர்வுடன் முன்னேறுகிறீர்களா? நீங்கள் குறிப்பிட்ட ஏதாவது வகையான காட்சியைப் பார்த்துப் பயப்படுவதில்லை, அல்லவா? நீங்கள் நாடகத்தின் ஞானத்தைப் பெற்று, தற்சமயம் நன்மைதரும் யுகம் என்பதை அறிந்திருப்பதனால், உங்களுக்கு முன்னால் வருகின்ற எந்தவொரு காட்சியும் நன்மை நிறைந்தது என்பதை நீங்கள் அறிவீர்கள். தற்போது உங்களால் அதை உணர்ந்து கொள்ள முடியாதிருக்கலாம். ஆனால் எதிர்காலத்தில் இதில் அடங்கியுள்ள நன்மை வெளிப்படும். “ஆஹா நாடகமே! ஆஹா!” என்பதை நினைவு செய்யுங்கள். நீங்கள் சதா சந்தோஷமாக இருப்பதுடன், உங்களுடைய முயற்சிகளையிட்டு ஒருபோதும் துக்கப்பட மாட்டீர்கள். அப்போது இயல்பாகவே உங்களினூடாக மற்றவர்களும் சேவையைப் பெற்றுக் கொள்வார்கள்.

3. சதா நிறைவாக இருப்பதற்காக ஒத்துழைக்கும் ஆத்மாக்களுக்கான ஓர் ஆசீர்வாதம்.

தமது இதயங்களாலும், தமது வாழ்க்கைகளாலும் யக்ஞத்தை நிரப்பும் ஆத்மாக்கள், காலத்திற்கேற்ப தமது ஒத்துழைப்பினை வழங்கும் ஆத்மாக்கள் ஒவ்வொன்றிற்காகவும் பிரதிபலனாகப் பன்மடங்கினை சேமிக்கிறார்கள். காலமும் பெறுமதியானது. எனவே, ஸ்தாபனைப் பணியின் ஆரம்பத்தில் அவசியமான வேளையில் ஒத்துழைத்த ஆத்மாக்கள், முழுமையாகவும், சம்பூரணமாகவும் ஆகுகின்ற ஆசீர்வாதத்தைப் பிரதிபலனாகப் பெற்றுள்ளார்கள். அவர்கள் சதா நிரம்பி வழிபவர்களாக இருப்பதுடன் தொடர்ந்தும் அவ்வாறே இருப்பார்கள். அச்சா.

ஆசீர்வாதம்: நீங்கள் நிலத்தையும், நாடியையும், காலத்தையும் கருத்தில் கொண்டு, உண்மையான ஞானத்தை வெளிப்படுத்தும் ஞானம் நிறைந்தவர் ஆகுவீர்களாக. தந்தையின் இந்தப் புதிய ஞானம், உண்மையான ஞானமாகும். இந்தப் புதிய ஞானத்தால் புதிய உலகம் ஸ்தாபிக்கப்படுகிறது. இதன் அதிகாரமும், போதையும் எப்போதும் உங்களுடைய ரூபத்தில் வெளிப்பட்டும். எவ்வாறாயினும், இந்தப் புது ஞானத்தின் புது விடயங்களை புதிதாக வந்திருக்கும் ஒருவரிடம் கூறி அவரைக் குழப்பக்கூடாது. நிலத்தையும், நாடியையும், காலத்தையும் பார்த்து ஞானத்தை வழங்குங்கள். இதுவே ஞானம் நிறைந்தவராக இருப்பதன் அடையாளமாகும். ஆத்மாக்களின் விருப்பத்தைக் கருத்தில் கொள்ளுங்கள். அவர்களின் நாடியைப் பிடித்தறிந்து, புலத்தைத் தயாராக்குங்கள். ஆனால், அகத்தே, நிச்சயமாக பயமின்மையின் சக்தியையும் வைத்திருங்கள். அப்போது உங்களால் உண்மையான ஞானத்தை வெளிப்படுத்த முடியும். **சுலோகம்:** “எனது” என்று கூறுவதெனில் சிறியதொரு விடயத்தைப் பெரியதாக்குவதாகும். ஆனால் “உங்களுடையது” எனக் கூறுவதெனில், மலை போன்றதொரு சந்தர்ப்பத்தைப் பஞ்சு போன்று ஆக்குவதாகும்.

ஓம் சாந்தி